

[11th August 1965]

லாளர் வீட்டு வசதி ஏற்படுத்துவதற்கும் 8,647 ஏக்கர்கள் என்று கொடுக்கப்பட்டிருக்கிறது. நோட்டிபைதான் செய்யப்பட்டிருக்கிறது. இதில் ஆக்சவல் அக்விசிஷன் எவ்வளவு நடைபெற்றிருக்கிறது?

கனம் திரு. ந. நல்லசேனாபதி சர்க்கரை மன்றாடியார் : இப்போது என்னிடம் விரிவான தகவல் இல்லை. தனிக் கேள்வி போட்டால் சொல்லலாம்.

திரு. கே. ஏ. மதியழகன் : தலைமை துறைமுகத்திற்கும் தொழிலாளர் பகுதிக்கும் நாள் ஒன்றுக்கு 30 லட்சம் காலன் குடிதண்ணீர் வழங்கும் திட்டம் ஒன்றை அங்கீகரித்திருக்கிறது. அது இந்த துறைமுக வேலை தொடங்குவதற்கு முன்பே நிறைவேறியிருக்க வேண்டும். ஆகவே, இந்தக் குடிநீர் திட்டம் எந்தக் கட்டத்தில் இருக்கிறது? நடந்திருக்கிற அபிவிருத்தி வேலைகள் பற்றிய விவரங்களைக் கூறுவார்களா?

கனம் திரு. ந. நல்லசேனாபதி சர்க்கரை மன்றாடியார் : அந்தத் தகவல் என்னிடம் இப்போது இல்லை.

Formation of Joint Farming Societies

* 231 Q.—SRI V. SANKARAN: Will the Hon. the Minister for Co-operation be pleased to state—

(a) whether any representations have been received by the Government for the formation of Joint Farming Societies in the State; and

(b) if so, the action thereon?

கனம் திரு. ந. நல்லசேனாபதி சர்க்கரை மன்றாடியார் :

(அ) ஆம்.

(இ) 1961-65-ம் ஆண்டுகளில், கூட்டுப் பண்ணைச் சங்கங்கள் நிறுவுவதற்காக 108 திட்டங்கள் பெறப்பட்டன. அவற்றில் 55 திட்டங்களை அரசாங்கம் அனுமதித்துள்ளது. 28 திட்டங்கள் மறுக்கப்பட்டன. 2 திட்டங்கள் குடியேற்ற மனைச் சங்கம் அமைப்பதற்கேற்றவையாக மாற்றப்பட்டுவிட்டன. 23 திட்டங்களை மாநிலக் கூட்டுறவுப் பண்ணைக் கழகம் அண்மையில் கூடியபோது செய்யப்பட்ட பரிவுரைகளை ஒட்டி மறுபரிசீலனை செய்ய வேண்டியுள்ளது.

திரு. வை. சங்கரன் : இப்போது அனுமதிக்கப்பட்டுள்ள ஜாயின்ட் பார்ம்-க்கும் முன்னால் இருந்து வந்த கலக்டிவ் பார்ம்-க்கும் இருக்கின்ற வேறுபாடுகள் என்ன ?

கனம் திரு. ந. நல்லசேனாபதி சர்க்கரை மன்றாடியார் : சமீபத்தில் கூட, நமது முதலமைச்சர் அவர்கள் இது சம்பந்தமாக ஒரு கூட்டத்தை கூட்டுவித்து இதைப்பற்றி விளக்கியிருக்கிறார்கள். ஜாயின்ட் பார்ம்-மில் சிறிய பட்டாதார்கள் எல்லோரும் சேர்ந்து ரிக்ளமேஷன் போன்றவற்றுக்கு உதவி வேண்டாம் என்று

11th August 1965]

சொல்லக்கூடியவர்கள் சேர்ந்து ஆரம்பிக்கின்ற விவசாயத்திட்டம் முன்னால் நல்லமுறையில் நடைபெற்றுக்கொண்டிருந்தபடியும் இப்போது விவசாய முறை நடந்து கொண்டிருக்கும்.

திரு. சா. கணேசன் : இந்த ஜாயின்ட் பாரம் அல்லது கூட்டுப் பண்ணை என்பது ஒன்றுக்கு மேற்பட்ட பட்டாதார்கள் அல்லது நிலச்சுவான்தார்கள் சேர்ந்து அவர்களே முழுக்க முழுக்க அதை நிர்வகிக்கிறார்களா? அல்லது கோவார்பட்டிவ் முறையில் தங்கள் நிலங்களை எல்லாம் அதில் கொடுத்துவிட்டு, தங்களுக்குள் சிலரை தேர்ந்தெடுத்து அவர்களிடம் ஒப்படைத்து விட்டு சுவான்தார்கள் மேற்பார்வை அல்லது உழைப்பு இன்றி நடைபெறுமா என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : இப்போது ஜாயின்ட் பாரம்-வில் சேருகின்றவர்களின் பட்டா நிலங்களைச் சேர்த்து விவசாயம் செய்கின்ற முறையில் நடைபெற்றுக் கொண்டிருக்கிறது. அதில் ஏதாவது மேற்பார்வைக்காகவோ அல்லது கணக்கு முதலியவைகளை பார்ப்பதற்காகவோ உதவி வேண்டும் என்று கேட்டால், சீனியர் இன்ஸ்பெக்டர்களின் உதவியை சர்க்காரிலிருந்து கொடுக்கிறோம்.

வடாற்காடு மாவட்டம், மோரணம் காட்டுப் பகுதியை
வளப்படுத்துதல்

* 232 கேள்வி.—**புலவர் கா. கோவிந்தன் :** கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்மையில் தரிசு நிலங்களை வளமாக்கும் கழகத்தைச் (Waste Land Improvement Corporation) சேர்ந்த நிபுணர்கள் வடாற்காடு மாவட்டம், செய்யாறு வட்டம், மோரணம் காட்டுப் பகுதியைப் பார்வையிட்டது உண்மையா?

(இ) ஆம் எனில், அதன் விவரம் என்ன?

கனம் திரு. ந. நல்லசேனாபதி சர்க்கரை மன்றாடியார் :

(அ) ஆம்.

(இ) பார்வையிட்டது குறித்து விரிவான அதிகார பூர்வமான அறிக்கை ஒன்று எதிர்பார்க்கப்படுகிறது.

புலவர் கா. கோவிந்தன் : அந்தப் பகுதியில் புதிதாக இப்போது இரண்டாயிரம் ஏக்கர் நிலங்கள் வரை சாகுபடிக்குக் கொண்டு வரக்கூடிய நிலங்களாக இருப்பதாக தெரிகிறது. ஆகவே இதை உடனடியாக சாகுபடிக்கு மாற்றுவதற்கு அரசாங்கம் தீவிர நடவடிக்கைகள் எடுத்துக்கொள்ளுமா?

கனம் திரு. ந. நல்லசேனாபதி சர்க்கரை மன்றாடியார் : இதற்காக போடப்பட்டிருக்கும் கமிட்டி பார்வையிட்டு, அவர்களிடைய ரிப்போர்ட் வரும் என்று அரசாங்கம் எதிர்பார்த்துக் கொண்டிருக்கிறது.